

फसल सुरक्षा (कीट एवं रोग)

कीट	लक्षण	रोकथाम
तना की मक्खी	कोदों में इस कीट की छोटे आकार की मटमैली सफेद मैगट फसल की पौध अवस्था पर तने की अंदर के तंतुओं को खाती है। जिसके कारण डेड हार्ड बन जाता है, और इसमें बाले नहीं आती।	एजाडिरिक्टीन 2.5 लीटर प्रति हेक्ट 500 लीटर पानी में घोलकर छिड़काव करें। डायमिथोएट 30 ई.सी. 750 मि.ली. या इमिडाक्लोप्रोड 150मिली 500 लीटर पानी में घोलकर प्रति हेक्ट छिड़काव करें। अथवा मिथाइल पैराथियान डस्ट का 20किलोग्राम प्रति हेक्टेयर दर से भुरकाव करें। भुरकाव के पहले डेड हार्ड खींचकर इकट्ठा कर लें।
कबल कीट (हेयर केंटर पिलर)	काले रंग की रोयेदार इल्ली है जो पत्तियों को खाकर नुकसान पहुंचाती है।	मिथाइल पैराथियान 2 प्रतिषत डस्ट का 20 किलोग्राम प्रति हेक्टेयर की दर से भुरकाव करें।
कुटकी की गाल मिज	इस कीट की मैगट इल्ली भरते हुये दानों को नुकसान पहुंचाती है। जिससे दाना खराब हो जाता है।	बालियों की अवस्था पर क्लोरपायरीफासपाउडर का 20 किलो ग्राम प्रति हेक्टेयर के हिसाब से भुरकाव करें या क्लोरपायरीफास 1.0 लीटर प्रति हेक्टेयर की दर से छिड़काव करें।
कुटकी का फफोला भृग	यह कीट बालियों में दूध बनने की अवस्था पर नुकसान पहुंचाता है बालियों का रस चूसकर दाने नहीं बनने देता है।	इस कीट की रोकथाम हेतु प्रकाश प्रपंच का उपयोग करें। अधिक प्रकोप होने पर क्लोरपायरीफास दवा 1 लीटर 500 लीटर पानी में घोलकर प्रति हेक्ट छिड़काव करें।
कंडवा रोग	रोग की ग्रसित बालियां काले रंग के पुन्ज में बदल जाती है।	वीटावेक्स 2 ग्राम/किलो ग्राम बीज दर से उपचारित करें। रोग ग्रस्त वाली जला दें।
कोदों का घासेदार रोग	पत्तियों पर पीली धारियां पिराओं के समान्तर बनती हैं। अधिक प्रकोप होने पर पूरी पत्ती भूरी होकर सूखकर गिर जाती है।	मेन्कोजेब 1 किलो ग्राम / हेक्टेयर की दर से बुवाई के 40 से 45 दिन बाद 500 लीटर पानी में घोलकर छिड़काव करें।
कुटकी का मृदुरोगिल ग्रसित (डाऊनी मिलड्यू)	पौधे बौने रह जाते हैं। पत्तियों की उपरी सतह पर लंबे भूरे रंग के धब्बे जिनकी सतह पर सफेद मुलायम रेषे दिखते हैं।	प्रारंभिक लक्षण दिखते ही डायथेन जेड - 78 (0.35 प्रतिषत)15किलो ग्राम धेक्टेयर की दर से बुवाई के 40 से 45 दिन बाद 500 लीटर पानी में घोलकर .15दिन के अन्तर से छिड़काव करें।

लागत आय गणना (फसल -कोदों)

क्रमांक	मद	रु/हे
1.	खेत की तैयारी	1500
2.	बीज	360
3.	बीज उपचार	40
4.	खाद एवं उर्वरक	1200
5.	बुवाई	300
6.	निंदाई गुडाई	2000
7.	कटाई	3000
8.	गहाईसफाई	1200
9.	कुल लागत (रु/हे)	9600
10.	कुल उपज (क्विन्टल/हे)	12 (2000रु/क्विन्टल)
11.	भूसा (रु)	1200
12.	सकल आय (रु/हे)	25200
13.	धुद आय (रु/हे)	15600
14.	खाद एवं उर्वरक	1200



जी.आधारित
कृषि विज्ञान केंद्र गोविंदनगर
जिला - नर्मदापुरम

भाऊसाहब भुस्कुटे स्मृति लोक न्यास गोविंदनगर



कोदों की उन्नत खेती



डॉ. आकांक्षा पाण्डेय
गृह वैज्ञानिक
डॉ. देवीदास पटेल
वैज्ञानिक - पादप प्रजनक
राजेंद्र पटेल
वैज्ञानिक- शस्य विज्ञान

कृषि विज्ञान केंद्र गोविंदनगर, नर्मदापुरम

भाऊसाहब भुस्कुटे स्मृति लोक न्यास गोविंदनगर
पलिया पिपरिया, तह- बनखेडी, जिला - नर्मदापुरम म.प्र.
Mail- kvkgovindnagar2017@gmail.com
www.kvkhoshangabad.com

भूमि की तैयारी

ये फसलें प्रायः हर एक प्रकार की भूमि में पैदा की जा सकती हैं। जिस भूमि में अन्य कोई धान्य फसल उगाना संभव नहीं होता वहां भी ये फसलें सफलता पूर्वक उगाई जा सकती हैं। उतार-चढ़ाव वाली, कम जल धारण क्षमता वाली, उथली सतह वाली आदि कमजोर किस्म में ये फसलें अधिकतर उगाई जा रही हैं। हल्की भूमि में जिसमें पानी का निकास अच्छा हो इनकी खेती के लिये उपयुक्त होती है। बहुत अच्छा जल निकास होने पर लघु धान्य फसलें प्रायः सभी प्रकार की भूमि में उगाई जा सकती हैं। भूमि की तैयारी के लिये गर्मी की जुलाई करें एवं वर्षा होने पर पुनः खेत की जुलाई करें या बखर चलायें जिससे मिट्टी अच्छी तरह से भुरभुरी हो जावे।

बीज का चुनाव एवं बीज की मात्रा

भूमि की किस्म के अनुसार उन्नत किस्म के बीज का चुनाव करें। हल्की पथरीली व कम उपजाऊ भूमि में जल्दी पकने वाली जातियों का तथा मध्यम गहरी व दोमट भूमि में एवं अधिक वर्षा वाले क्षेत्रों में देर से पकने वाली जातियों की बोनी करें। लघु धान्य फसलों की कतारों में बुवाई के लिये 8-10 किलोग्राम बीज तथा छिटकवां बोनी के लिये 12-15 किलोग्राम बीज प्रति हेक्टेयर पर्याप्त होता है। लघु धान्य फसलों को अधिकतर छिटकवां विधि से बोया जाता है। किन्तु कतारों में बोनी करने से निंदाई गुड़ाई में सुविधा होती है और उत्प.।दन में वृद्धि होती है।

बोनी का समय, बीजोपचार एवं बोने का तरीका

वर्षा आरंभ होने के तुरंत बाद लघु धान्य फसलों की बोनी कर देना चाहिये। बीघ बोनी करने से उपज अच्छी प्राप्त होती है एवं रोग, कीट का प्रभाव कम होता है। कोदों में सूखी बोनी मानसून आने के दस दिन पूर्व करने पर उपज में अन्य विधियों से अधिक उपज प्राप्त होती है। जुलाई के अन्त में बोनी करने से तना मक्खी कीट का प्रकोप बढ़ता है। बोनी से पूर्व बीज को मेन्कोजेब या थायरम दवा 3 ग्राम प्रति किलोग्राम बीज के हिसाब से बीजोपचार करें। ऐसा करने से बीज जनित रोगों एवं कुछ हद तक मिट्टी जनित रोगों से फसल की सुरक्षा होती है। कतारों में बोनी करने पर कतार से कतार की दूरी 20-25 से.मी. तथा पौधों से पौधों की दूरी 7 से.मी. उपयुक्त पाई गई है। इसकी बोनी 2-3 से.मी. गहराई पर की जानी चाहिये। कोदों में 6-8 लाख एवं कुटकी में 8-9 लाख पौधे प्रति हेक्टेयर होना चाहिये।

कोदो की उन्नत जातियां

उन्नत जातियाँ	अवधि (दिनों में)	औसत उपज (क्विंटल/हेक्ट)	विशेषताएँ
जवाहर कोदो 48 (डिण्डौरी - 48)	95-100	23-24	इसके पौधों की ऊंचाई 55-60से.मी.होती है।
जवाहर कोदो - 439	100-105	20-22	इसके पौधों की ऊंचाई 55-60से.मी.होती है।यह जाति विषेण कर पहाड़ी क्षेत्रों के लिये उपयुक्त है। इस जाति में सूखा सहन करने की क्षमता ज्यादा होती है।
जवाहर कोदो - 41	105-108	20-22	इसके दोनों का रंग हल्का भूरा होता है। पौधों की ऊंचाई 60-65से.मी.होती है।
जवाहरकोदो - 62	50-55	20-22	इसके पौधों की ऊंचाई 90-95से.मी.होती है।यह किस्म पत्ती के धारीदार रोग के लिये प्रतिरोधी है यह किस्म सामान्य वर्षा वाली तथा कम उपजाऊ भूमि में आसानी से ली जा सकती है।
जवाहर कोदो - 76	85-87	16-18	यह किस्मत ने की मक्खी के प्रकोप से मुक्त है।
जी.पी.यू.के.- 3	100-105	22-25	पौधों की ऊंचाई 55-60 से.मी.होती है। इसका दाना गहरे भूरे रंग का बड़ा होता है।यह जाति संपूर्ण भारत के लिये अनुषसित की गई है।

खाद एवं उर्वरक का उपयोग

प्रायः किसान इन लघु धान्य फसलों में उर्वरक का प्रयोग नहीं करते हैं। किंतु कुटकी के लिये 20 किलो नत्रजन 20 किलो स्फुरहेक्टे. तथा कोदों के लिये 40 किलो नत्रजन व 20 किलो स्फुर प्रति हेक्टेयर का उपयोग करने से उपज में वृद्धि होती है। उपरोक्त नत्रजन की आधी मात्रा व स्फुर की पूरी मात्रा बुवाई के समय एवं नत्रजन की षेण आधी मात्रा बुवाई के तीन से पांच सप्ताह के अन्दर निंदाई के बाद देना चाहिये। बुवाई के समय पी.एस.बी. जैव उर्वरक 4 से 5 किग्रा. प्रति हेक्टेयर की दर से 100 किग्रा. मिट्टी अथवा कम्पोस्ट के साथ मिलाकर प्रयोग करें

निंदाई गुड़ाई

बुवाई के 20-30 दिन के अन्दर एक बार हाथ से निंदाई करना चाहिये तथा जहां पौधे न उगे हों वहां पर अधिक घने ऊंगे पौधों को उखाड़कर रोपाई करके पौधों की संख्या उपयुक्त करना चाहिये। यह कार्य 20-25 दिनों के अंदर कर ही लेना चाहिये। यह कार्य पानी गिरते समय सर्वोत्तम होता है।

